

आज दिनांक 29 अगस्त, 2019 को समय अपरान्ह 12:30 बजे मर्चेट्स चेम्बर ऑफ उत्तर प्रदेश द्वारा "आगामी माह सितम्बर से कानपुर में स्थित ई.आई.सी. (एक्सपोर्ट इन्स्पेक्शन एजेंसी) कार्यालय के समग्र रूप से सदैव बंद होने पर" प्रेस-वार्ता का आयोजन किया गया।

उक्त प्रेस-वार्ता में निम्नलिखित बिंदु पर विस्तार से चर्चा की गयी:

- कानपुर में स्थित ई.आई.सी. एकमात्र कार्यकारी कार्यालय है जो न केवल कानपुर में बल्कि उत्तर प्रदेश में स्थित समस्त निर्यातकों को सुविधा प्रदान करता है।
- निर्यात के लिए कुछ ASEAN देशों जैसे जापान, कोरिया, नेपाल व श्रीलंका के लिए फिजिकल जाँच की आवश्यकता होती है, कार्यालय बंद होने की दशा में नई दिल्ली से ई.आई.सी. के अधिकारी को नियुक्त कर भेजा जाएगा।
- कुछ मझोले निर्यातकों को समय-समय पर निर्यात सम्बन्धी जानकारीयों अभी ई.आई.सी. कार्यालय, कानपुर से ही मिल जाती है। अब, ई.आई.सी. कार्यालय का समस्त कार्य दिल्ली में स्थानांतरित हो जाने के बाद सभी निर्यातकों को प्रत्येक कार्य के लिए दिल्ली जाना होगा। जिससे निर्यात का माल भेजने में 8-10 दिन की देरी होगी।
- वर्तमान अनावरण में प्रत्येक निर्यातक के लिए यह सम्भव नहीं है कि वह ऑनलाइन सर्टिफिकेट ऑफ ओरिजिन जारी करवाए जब तक कि निर्यातक को शिक्षित न किया जाए। निर्यातक को शिक्षित करने के लिए ऑनलाइन सर्टिफिकेट ओरिजिन जारी करने के सम्बन्ध में ई.आई.सी. को पूरे प्रदेश में कार्यशाला करने की आवश्यकता है। इस हेतु मर्चेट्स चेम्बर ऑफ उत्तर प्रदेश, ई.आई.सी. कार्यालय को निर्यातकों को ऑनलाइन सर्टिफिकेट ऑफ ओरिजिन जारी करने के सम्बन्ध में शिक्षित करने के लिए अपना सभागार देने का आश्वासन देता है।
- किसी भी नई प्रणाली, वर्तमान में ऑनलाइन सर्टिफिकेट ऑफ ओरिजिन जारी करने की व्यवस्था, को लागू करने से पूर्व यह माना जाता है कि उस प्रणाली से जुड़े बंधुओं को अवगत कराया जाए। इसलिए ई.आई.सी., कानपुर कार्यालय को समस्त निर्यातकों को ऑनलाइन सर्टिफिकेट ऑफ ओरिजिन जारी करने की नई व्यवस्था में सहायता करना चाहिए।

ई.आई.सी. कानपुर एक हजार से अधिक पंजीकृत निर्यातकों को सुविधा प्रदान करता है जिसमें लेदर, ग्लासवेयर आइटम्स, टेक्सटाइल, परफ्यूमरी, फूड व अन्य उद्योग प्रमुख हैं। ऐसे में ई.आई.सी. कानपुर कार्यालय बंद होने से निर्यातकों को बाधा ही उत्पन्न होगी।

इस सम्बन्ध में उत्तर प्रदेश के निर्यातकों का एक मत यह है कि ई.आई.सी., कानपुर कार्यालय को आगामी एक वर्ष या उससे अधिक तक के समय के लिए बंद नहीं करना चाहिए जब तक कि ऑनलाइन सर्टिफिकेट ऑफ ओरिजिन की व्यवस्था पूर्ण रूप से सुचारु रूप से न प्रारम्भ हो जाये।

उक्त प्रेस-वार्ता में मर्चेट्स चेम्बर के अध्यक्ष श्री बी.एम.गर्ग, श्री योगेश दुबे, राकेश संदल इंडस्ट्रीज, श्री विशाल पांडेय, लोहिया कॉर्प, श्री तहजीबुल, रहमान इंडस्ट्रीज लिमिटेड, श्री अवस्थी, मिर्जा इंटरनेशनल लिमिटेड, तथा सचिव-महेंद्र नाथ मोदी उपास्थित थे।

सधन्यवाद